

Şahyr dostlaryma

Category: Goşgular, Kitapcy, Sözler
написано kitapcy | 24 январа, 2025
Şahyr dostlaryma ŞAHYR DOSTLARYMA

Az-uşak zat üçin
Birek-birege
Kineli goşgy ýazmalyň.

Içine güjük atylan sözler:
Gazet ýüzünden
Jabjynyp dursa,
Kitap gatyndan
Hyňranyp dursa,
Ýagşymy?

Kineli goşgy ýazmalyň!
Birden onuň
Näkesiň bagty çüwşi dek,
Bagty çüwüp,
Asyrlarda galaýmagy mümkindir.
Onsoň:
Teýeneli sözler
Gotan kimin alkymyny çişirip,
Hoňňuldap ýörse,
Ýagşymy?!

Entek gazanmadyk şöhratymyza
Emenen
Hem az görüp büçe goýlan sarpany,
Haý diýmedik nebsimize eýlenen
Sözler:
Aç gözlerimiz
Sereçläp ýörse,
Ýagşymy?!

Şu günüň kinesi ertire galsa,

Bir gabahatlygy köpeler ertäň.
Meger,
Ol ertire artygrak deger
Şu günden ertä geçirmän,
Gabahatlyk baryn saplamak gerek.
Şeýdip
Gün geldiksaýy
Ertirleň göwnüni aklamak gerek.

Az-uşak zat üçin
Birek-birege
Kineli goşgy ýazmalyň,
Ýagşymy?!

Ahmet GURBANNEPESOW. Goşgular